

# ஸ்பெயினில் முதலீட்டாளர்கள் மாநாடு!

## முதல்வர் மு.க.ஸ்டாலின் உரை... முதல் பக்கத் தொடர்ச்சி

ஸ்பெயினுக்கும் தமிழ்நாட்டிற்கும் ஒரு மிகப்பெரும் ஒற்றுமை இருக்கிறது. காளை அடக்குதல் விளையாட்டு, ஸ்பெயினின் தேசிய விளையாட்டாகவும் பாரம்பரிய விளையாட்டாகவும் விளங்குகிறது. எங்கள் தமிழ்நாட்டிலும் பாரம்பரிய விளையாட்டான ஜல்லிக்கட்டு எமது கலாச்சாரத்தின் சின்னமாக, உலகப் புகழ் பெற்று விளங்குகிறது.

ஜல்லிக்கட்டு விளையாட்டு க்கா கவே தனியாக ஒரு ஸ்டேடியம் கட்டி இருக்கிறோம். வருங்காலத்தில் தமிழ்நாட்டுக்கு நீங்கள் வரும் போது அதனைப் பார்க்கலாம்.

### பொருளாதார உறவுகளை வலுப்படுத்த வாரி!

ஐரோப்பிய ஒன்றியத்திலேயே, நான்காவது பெரிய பொருளாதார நாடாக ஸ்பெயின் விளங்குகிறது. எட்டு 'ஃபார்சு'கள் 500' நிறுவனங்கள் மற்றும் 20 'ஃபார்சு'கள் 2000' நிறுவனங்களும், ஸ்பெயின் நாட்டைத் தலைமையிடமாகக் கொண்டு செயல்படுகின்றன. தமிழ்நாட்டுடன் வணிக உறவு மேற்கொள்ளும் ஐரோப்பிய நாடுகளில், 6ஆவது பெரிய நாடாக ஸ்பெயின் உள்ளது.

ஐரோப்பிய ஒன்றியத்தில், நான் காவது பெரிய பொருளாதாரமாக ஸ்பெயின் திகழ்வது போல, இந்தியாவின் இரண்டாவது பொருளாதாரமாக தமிழ்நாடு விளங்குகிறது. இந்த இரண்டு பொருளாதாரங்களுக்கும் நிறைய தொடர்புகள் உள்ளன.

கெஸ்டாம்ப், கமேசா, ரோக்கா, உர்பேசர், இன்கிடம், ஆம்போ, பபேசா, ஆர்பினாக்ஸ், கோர்லான் ஆகிய முக்கிய ஸ்பானிஷ் நிறுவனங்கள் எங்கள் நாட்டில் தற்போது செயல்பட்டு வருகின்றன. இந்தப் பொருளாதார உறவுகளை மேலும்

வலுப்படுத்தும் விதமாக, உங்களுடைய முதலீடுகளை தமிழ்நாட்டில் மேற்கொள்ள வேண்டும் என்று கேட்டுக் கொள்வதற்காக நான் இங்கு வந்துள்ளேன்.

### தமிழ்நாட்டை நோக்கி நீங்கள் வரவேண்டும்!

இதற்கு முன்பு ஐக்கிய அரபு நாடுகள், ஜப்பான், சிங்கப்பூர் ஆகிய நாடுகளுக்குச் சென்று முதலீடுகளை ஈர்த்துள்ளேன். தொடர்ச்சியாக அமெரிக்கா, ஆஸ்திரேலியா ஆகிய நாடுகளுக்கும் செல்ல இருக்கிறேன். கடந்த ஜனவரி 7.8 ஆகிய நாட்களில் நாங்கள் நடத்திய உலக முதலீட்டாளர்கள் மாநாட்டுக்கு அமெரிக்கா, இங்கிலாந்து, சிங்கப்பூர், ஜப்பான், கொரியா, பிரான்ஸ், ஆஸ்திரேலியா, ஜெர்மனி மற்றும் டென்மார்க் ஆகிய 9 நாடுகள் எங்களுடன் பங்குதாரர் நாடுகளாக இணைந்து இருந்தன.

மேற்கு ஆஸ்திரேலியா மற்றும் தைவான் பொருளாதார மற்றும் கலாச்சார நிறுவனங்களும் எங்களுடன் இணைந்து செயல்பட்டுள்ளார்கள். 30 நாடுகளைச் சேர்ந்த 100க்கும் மேற்பட்ட நிறுவனங்கள் எங்கள் மாநாட்டுக்கு வந்திருந்தார்கள்.

★ மிகப் பெரும் தொழில் நிறுவனங்களான, ஹுண்டாய், டாடா போன்ற நிறுவனங்கள், தங்கள் முதலீடுகளை பன்மடங்கு அதிகரித்துள்ளன.

★ 130க்கும் மேற்பட்ட "ஃபார்சு"கள் 500' நிறுவனங்கள், தமிழ்நாட்டில் தமது திட்டங்களை நிறுவி யுள்ளதே தமிழ்நாட்டில் முதலீட்டுக் கான சிறந்த சூழல் அமைந்துள்ளதற்கு சான்று. இதன் தொடர்ச்சியாக ஸ்பெயின் நிறுவனங்களும் தமிழ்நாட்டை நோக்கி வர வேண்டும் என்று கேட்டுக் கொள்கிறேன்.

### இந்தியாவின் முன்னணி மாநிலம் தமிழ்நாடு!

வாகனங்கள், குறிப்பாக மின்வாகனங்கள், மின்னணுக் கருவிகள், தோல் பொருள்கள், தோல் அல்லாத காலணிகள், ஆடைகள் போன்றவற்றின் உற்பத்தியிலும், தகவல் தொழில்நுட்பம், புது பிபிக்கத்தக்க எரிசக்தி, உயர் மருத்துவ சேவைகள் போன்ற பல்வேறு துறைகளிலும் இந்தியாவின் முன்னணி மாநிலமாகத் தமிழ்நாடு திகழ்ந்து வருகின்றது.

இந்தத் துறைகளிலும், வான்வெளி மற்றும் பாதுகாப்பு, உயிர் அறிவியல் மற்றும் உயிரி தொழில்நுட்பம், மருந்துகள், உணவு பதப்படுத்துதல், உப்புரிக்கம் மற்றும் நீர் சுத்திகரிப்பு ஆகிய துறைகளில் உங்களின் மேலான முதலீடுகளை மேற்கொள்ளுமாறு, ஸ்பெயின் முதலீட்டாளர்களை நாங்கள் கேட்டுக் கொள்கிறேன்.

தமிழ்நாட்டில் தொழில்களைத் துவங்க வரும் முதலீட்டாளர்களுக்கு அனைத்து உதவிகளையும் செய்வதற்கு தமிழ்நாடு அரசு காத்திருக்கிறது. பல்வேறு தொழில்களை மேற்கொள்ள உகந்த சூழலையும் திறன்மிக்க மனிதவளத்தையும் உறுதி செய்வதோடு, பல்வேறு தொழில் கொள்கைகளின் கீழ் உயர் சலுகைகளையும் அளிக்க உள்ளோம். இவை குறித்து தொழில் துறை அமைச்சர் அவர்களும், அலுவலர்களும் விரிவாக உங்களுக்கு எடுத்துரைக்க உள்ளார்கள். எனவே தங்களது முதலீடுகளை தமிழ்நாட்டில் மேற்கொள்ள வேண்டும் என்று மீண்டும் வேண்டி கேட்டுக் கொண்டு விடைபெறுகின்றேன்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

## க.இராஜேந்திரன் தலைமையில்

## பண்குட்டி நகரில் சமுதாய வளைகாப்பு!

### வி.கே.வெங்கட்ராமன் - முன்னணியினர் பங்கேற்பு!

பண்குட்டி, பிப்.1 - வளர்ச்சி திட்ட அலுவலர் சமூக நலன் மற்றும் மக ஸ்ரீ உரிமைத் துறை ஒருங்கிணைந்து குழந்தைகள் வளர்ச்சி பணிகள் திட்ட தலைவர் நகர கழக செயலாளர் க. இராஜேந்திரன் துவக்கி வைத்து வாழ்த்துரை வழங்கினார். மேலும் 200 கர்ப்பிணி பெண்கள் குக்குரீ வரிசைகள் வழங்கப்பட்டன. அண்ணா கிராம மஹாலில் அண்ணா கிராம குழந்தைகள் கிராம ஒன்றிய செயலாளர்

ஆத்மா குழு தலைவர் வி.கே வெங்கட்ராமன் சிறப்புரை யாற்றினார்.

இந்நிகழ்ச்சியில் மாவட்ட துணை செயலாளர் ஆனந்த் சரவணன், நெல்லிக்குப்பம் நகர மன்ற தலைவர் ஜெயந்தி ராதாகிருஷ்ணன், பண்குட்டி நகர மன்ற துணை தலைவர் சிவா. நெல்லிக்குப்பம் நகர மன்ற துணைத் தலைவர் கிரிஜா திருமாறன், கலந்து கொண்டனர்.

தி.மு.க. ஆதிதிராவிடர் நலக்குழு திருவண்ணாமலை தெற்கு மாவட்ட அமைப்பாளர் நியமனம்!

ஆதிதிராவிடர் நலக்குழுச் செயலாளர் ஆ.கிருஷ்ணசாமி எம்.எல்.ஏ. அறிவிப்பு!

திருவண்ணாமலை தெற்கு மாவட்ட ஆதிதிராவிடர் நலக்குழு அமைப்பாளர் இர.சீனுவாசன் மறைவெய்திய காரணத்தால், து.வேலு (274, ரேசன் கடைத் தெரு, தண்டமாய்பட்டு அஞ்சல், திருவண்ணாமலை மாவட்டம்) அவர்கள் திருவண்ணாமலை தெற்கு மாவட்ட ஆதிதிராவிடர் நலக்குழு அமைப்பாளராக நியமிக்கப்படுகிறார்.

ஆ.கிருஷ்ணசாமி எம்.எல்.ஏ., செயலாளர், தி.மு.க. ஆதிதிராவிடர் நலக்குழு

### மாதவரம் - நல்லூர் சுங்கச்சாவடி வரை

## விரைவான போக்குவரத்தை சீர்செய்ய ஆய்வு!

### ஒப்பந்தம் கையெழுத்து!

சென்னை, பிப்.1- மாதவரம் புறநகர் பேருந்து நிலையம் முதல் நல்லூர் சுங்கச்சாவடி வரை யிலான விரைவான போக்குவரத்து அமைப்பின் சாத்தியக்கூறுகளை ஆய்வு செய்வதற்கான போக்குவரத்து தேவை முன்னறி விப்பதற்கான ஒப்பந்தம் கையெழுத்து! Almondz Global InfraConsultant Limited & Four Wall Consultancy ஆகிய கூட்டு நிறுவனத்திற்கு வழங்கப்பட்டது.

மாதவரம் புறநகர் பேருந்து நிலையம் முதல் நல்லூர் சுங்கச்சாவடி வரை



விழுப்புரம் மாவட்ட ஆட்சியர் அலுவலகத்தில் மகாத்மா காந்தியின் நினைவு நாளை முன்னிட்டு சிறுபான்மையர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் தலைமையில் மத நல்லிணக்க உறுதிமொழி ஏற்பு நிகழ்ச்சி நடைபெற்றது. உடன் சட்டமன்ற உறுப்பினர்கள் புகழேந்தி, டாக்டர் லட்சுமணன், மாவட்ட வருவாய் அலுவலர் பரமேஸ்வரி உள்ளனர்.

## நாடாளுமன்றத் தேர்தல் - 2024

## தலைமைக் கழக அறிவிப்பு

தமிழ்நாடு முதலமைச்சர், கழகத் தலைவர் அவர்களின் அறிவுறுத்தலின்படி, நாடாளுமன்றத் தேர்தல் ஒருங்கிணைப்புக் குழுக் கூட்டம், 22-01-2024 அன்று மாலை 5 மணியளவில் சென்னை, அண்ணா அறிவாலயம், முரசொலி மாறன் வளாகத்தில் உள்ள கூட்ட அரங்கில் நடைபெற்றது. இதில் கழக முதன்மைச் செயலாளர் கே.என்.நேரு, அமைப்புச் செயலாளர் ஆர்.எஸ்.பாரதி, அமைச்சர்கள் எ.வ.வேலு, தங்கம் தென்னரசு, கழக இளைஞர் அணிச் செயலாளர் உதயநிதி ஸ்டாலின் ஆகியோர் கலந்து கொண்டனர்.

ஜனவரி 21 அன்று சேலத்தில் நடைபெற்ற தி.மு.க. இளைஞர் அணி 2வது மாநில மாநாட்டில் எழுச்சியுரையாற்றும்போது தமிழ்நாடு முதலமைச்சர், கழகத் தலைவர் அவர்கள் வழங்கிய அறிவுரையின்படி, நாடாளுமன்றத் தொகுதிக்குட்பட்ட நிர்வாகிகளான பொறுப்பு அமைச்சர்கள், சட்டமன்ற உறுப்பினர்கள், மாவட்ட / மாநகர / பகுதி/ ஒன்றிய/ நகர/ பேரூர் கழகச் செயலாளர்கள், தொகுதிப் பார்வையாளர்கள், மாநகராட்சி மேயர், துணை மேயர் மற்றும் மண்டலக்குழுத் தலைவர்கள், மாவட்ட ஊராட்சிக் குழு உறுப்பினர்கள், நகர்மன்றத் தலைவர்கள், ஒன்றியக்குழுத் தலைவர்கள், பேரூராட்சித் தலைவர்கள் உள்ளிட்ட "நிர்வாகிகள் சந்திப்பு" கீழ்க்கண்ட அட்டவணைப்படி, சென்னை, அண்ணா சாலை, "அண்ணா அறிவாலயத்தில்" நடைபெறும்.

| தேதி       | நேரம்          | நாடாளுமன்றத் தொகுதி             |
|------------|----------------|---------------------------------|
| 01.02.2024 | காலை 9.00 மணி  | சிதம்பரம், மயிலாடுதுறை          |
|            | மாலை 3.00 மணி  | நாகப்பட்டினம், தஞ்சாவூர்        |
| 02.02.2024 | காலை 9.00 மணி  | வேலூர், அரக்கோணம்               |
|            | மாலை 3.00 மணி  | விழுப்புரம், கள்ளக்குறிச்சி     |
| 03.02.2024 | காலை 10.00 மணி | வடசென்னை, தென் சென்னை           |
|            | மாலை 3.00 மணி  | மத்திய சென்னை, திருபெரும்புதூர் |
| 04.02.2024 | காலை 9.00 மணி  | திருவண்ணாமலை, ஆரணி              |
|            | மாலை 3.00 மணி  | பெரம்பலூர், திருச்சி            |
| 05.02.2024 | காலை 9.00 மணி  | கரூர், திண்டுக்கல்              |
|            | மாலை 3.00 மணி  | காஞ்சிபுரம், புதுச்சேரி         |

குறிப்பு: அந்தந்த நாடாளுமன்றத் தொகுதிக்குட்பட்ட நிர்வாகிகள் குறிப்பிடப்பட்டுள்ள நேரத்திற்கு முன்பாகவே அரங்கத்திற்குள் வந்து அமர்ந்திட வேண்டுமென கேட்டுக் கொள்ளப்படுகிறார்கள்.

"அண்ணா அறிவாலயம்" சென்னை - 18

**தலைமைக் கழகம்**  
தி.மு.க.

### கழக துணை அமைப்புச் செயலாளர்

தாயகம் கவி எம்.எல்.ஏ. மாமியார் திருமதி சந்திராம்பாள் மறைவு!

கழகத் தலைவர் - முதல்வர் மு.க. ஸ்டாலின் இரங்கல்!

சென்னை, பிப்.1 - கழகத் துணை அமைப்புச் செயலாளர் தாயகம் கவி எம்.எல்.ஏ.வின் மாமியார் திருமதி சந்திராம்பாள் அவர்களின் மறைவு செய்தியறிந்து கழகத் தலைவர் முதல்வர் மு.க.ஸ்டாலின் அவர்கள் வெளியிட்ட இரங்கல் செய்தி வருமாறு:

கழகத் துணை அமைப்புச் செயலாளர் திரு.வி.க.நகர் சட்டமன்ற உறுப்பினர் தாயகம் கவி அவர்களின் மாமியாரும், செய்தித் துறையில் உதவி இயக்குநராக பணிபுரியும் திருமதி.கமலா அவர்களின் தாயாரும் திருமதி. சந்திராம்பாள் (வயது 89) (29/7/2024) அன்று பிற்பகல் மறைந்தார் என்ற செய்தியறிந்து மிகவும் வருந்துகிறேன்.

திருமதி.சந்திராம்பாள் அவர்களை இழந்து வாடும் அவர்தம் குடும்பத்தினருக்கும் உறவினர்களுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.



கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்களின் வேண்டுகோளை ஏற்று ஈரோடு வடக்கு மாவட்ட தி.மு.க. சார்பில் மத நல்லிணக்க உறுதி மொழி ஏற்பு நிகழ்வு கோபி நகரத்தில் மாவட்டக் கழகச் செயலாளர் என்.நல்லசிவம் தலைமையில் அந்தியூர் சட்டமன்ற உறுப்பினர் ஏ.ஜி.வெங்கடாசலம், கோபி நகரக் கழகச் செயலாளர் என்.ஆர்.நாகராஜ் முன்னிலையில் நடைபெற்றது. நிகழ்வில் மாநில, மாவட்ட, நகர, ஒன்றிய, பேரூர், ஊராட்சி, வார்டு கழக நிர்வாகிகள், அனைத்து சார்பு அணிகளின் நிர்வாகிகள், அனைத்து மத தலைவர்கள் பலர் கலந்து கொண்டனர்.



தமிழ்நாடு முதலமைச்சர்-கழகத் தலைவர் அவர்கள் அறிவித்துள்ளபடி, நாடு சந்தித்து வரும் மதவெறி பாசிச நடவடிக்கைகளுக்கு எதிராகவும், நாட்டு மக்கள் அனைவரும் மத வேறுபாடற்ற ஒற்றுமையாக வாழ்ந்திட வேண்டும் என்பதையும் வலியுறுத்தும் வகையில் திருப்பூர் தெற்கு மாவட்டக் கழகத்தின் சார்பில், அனைத்து கூட்டணிக் கட்சிகளும் பங்கேற்கும் மத நல்லிணக்க உறுதிமொழி ஏற்பு நிகழ்ச்சி மாவட்டக் கழகச் செயலாளர், மாநகராட்சி 4ம் மண்டலத் தலைவர் இல.பத்மநாபன் தலைமையில் தாராபுரம் நகரக் கழகச் செயலாளர் எஸ்.முருகானந்தம் வரவேற்புறையில் ஆதிதிராவிடர் நலத்துறை அமைச்சர், கழக மகளிர் அணி துணைச் செயலாளர் என்.கயல்விழி செல்வராஜ் முன்னிலையில் நடைபெற்றது. இதில் தோழமைக் கட்சி நிர்வாகிகள், அனைத்து மதங்களைச் சேர்ந்த பிரதிநிதிகள், மாவட்ட, நிர்வாகிகள், ஒன்றிய, நகர, பேரூர், வார்டு கழகச் செயலாளர்கள், நிர்வாகிகள், கழகத் துணை அமைப்புகளின் அமைப்பாளர்கள் துணை அமைப்பாளர்கள், உள்ளாட்சி பிரதிநிதிகள் பலர் கலந்து கொண்டனர்.